

బతకాలంటే పారిపో!

సికిందర్

(గత సంచిక తరువాయి)

9

ఆ సాయంత్రం ప్రతాపరావు నన్ను పిలిచి కూర్చోమన్నాడు కుర్చీ చూపిస్తూ.

సంకోచిస్తూ కూర్చున్నాను. ధైర్యంచేసి అతని ముఖంలోకి చూశాను. అతడెంతో ప్రశాంతంగా, సౌమ్యంగా కనిపిస్తున్నాడిప్పుడు.

“కమలాకర్, నిన్న నిన్ను కోప్పడ్డాను కదూ? వచ్చి కోపం వస్తే విచక్షణ కోల్పోతాను. నా వయసు ఆరోగ్యం, సమస్యలు... బ్రతుకే అలాంటిది! నన్నర్థం చేసుకుంటావా?”

తలూపాను వెంటనే. “చేసుకుంటాను సర్.”

“నో హార్డ్ ఫీలింగ్స్?”

“నో హార్డ్ ఫీలింగ్స్, సర్.”

లీల వస్తూ కనిపించింది ఇంట్లోంచి. ఆమె చేతిలో బ్యాగు వుంది. ఆమె తిన్నగా వచ్చి భర్త ప్రక్కగా

నిల్చుంది. “షా పింగ్ కి వెళ్తున్నాను, గంటలోగా వస్తాను” అంది చిన్నగా.

రావ్ ఆమె ముఖంలోకి అనునయంగా చూశాడు. “త్వరగా వచ్చేయి, చీకటిపడకుండా.”

ఆమె తలూపి కదిలింది కాదు వద్దకి, నన్ను ఆసలు చూడకుండా.

ఎంత చక్కని అభినేత్రి!

అభినేత్రి? కలవరపడ్డాను. షాపింగ్ కా? శివకుమార్ మెదిలాడు వెంటనే నా మనసులో. అతనిక్కడ లేడు. ఈమె బెటికలోంది. ఏమిటి దీనరం? గణరాత్రు శివకుమార్ ప్రస్తావన వచ్చినపుడు లీల మాటలు, ప్రవర్తన నాకు స్ఫురించాయి. ఉలిక్కిపడి చూశానామెవైపు. ఆమె కారెక్కి వెళ్ళిపోతోంది... విళ్ళిద్దరిప్పుడు కలుసుకుంటారా? ఇద్దరూ కలిసి రావ్ ని వంచుస్తున్నారా?

నాకు పట్టరాని ఆవేశం వచ్చింది — లీల నాతో నటిసోందా!

“కమల్” రావ్ మాటలకి ఆవేశం అణచుకుంటూ చూశాను అతనివైపు, “చూశావా? ఎలా వుంది లీలావతి? షి ఈజె నెన్ ఉమన్. ఆమెవల్ల నేనెంతో శాంతిని పొందగల్గుతున్నాను. ఆమెదెంతో జాలి గుండె గాకపోతే నన్ను కట్టుకుంటుందా వయసులో! నాకూ, విక్కికీ కొత్త జీవితాన్నిచ్చింది....” ప్రక్కన కూర్చుని చందమామ చదువుకుంటున్న విక్కి తలమీద చిన్న దెబ్బ వేశాడు, “వీడి గురించి చాలా బెంగపడ్డాను మొదట్లో. లీలావతి వచ్చాక వీడి సమస్య తీరిపోయింది! ఆమె మాకంతో మేలు చేసింది కమలాకర్ : మన సెరిగిన మనిషి. అనాధలా వచ్చింది. మా జీవితాల్లోనే ఒక భాగమై

పోయింది... ”

వినలేకపోతున్నాను ఆతని మాటలు. మనసు పరిపరి విధాలపోతోంది. అనేక అనుమానాలు ముసురుకుంటున్నాయి. లీలను నమ్మాలా? శివకుమార్ తో ఆమెకు వ్యవహారముందా? అయితే ఇది ఇంతకాలం రావ్ కు తెలియకుండా వుందా? ఈ వయసుమీరిన భారలు తమ పడుచు భార్యల్ని క్షణం క్షణం వెయ్యి కళ్ళతో గమనిస్తూంటారు. రావ్ ఉదాసీనంగా వుంటున్నాడా?

ఆమె నన్ను వంచిస్తోందనే తలంపుకి ఆవేశం తన్ను కొస్తోంది. ఆమెను కాల్చి చంపేస్తాను ఈ సంగతి ఋజువే తే!

రాత్రి ఎనిమిది గంటలకి ఆమె తిరిగివచ్చింది. ఏవో ప్యాకెట్లు మోసుకొంటూ లోపలికెళ్ళింది. ఇంట్లోకెళ్ళిన పావుగంటకి మమ్మల్ని భోజనాలకి పిలిచింది. భోజనం చేస్తున్నంతసేపూ ఆమె సాధారణ ప్రవర్తనకి రెచ్చిపో సాగాను. ఎంత చక్కని నటి! ఎంత బాగా వ్యవహారాలు చక్కబెడుతోంది?

బాగా రాత్రయి, బంగళా అంతా చీకటయ్యాక పదిన్నరకు ఆమె నీడ నా వైపు వస్తూ కనిపించింది.... నేను నిన్నటి సలంలలోనే ఎదురుమాస్తా వున్నాను. ఆమె నన్ను సమీపించి భుజాలుపట్టుకు డిపింది.

“ఏమిటి, ఏదో ఆలోచిస్తున్నావ్?”

ఈడ్చికొట్టాను ఆమె చెంపమీద.

ఆమె తూలి వెనక్కి పడబోయింది. కాని నిల దొక్కుకుని నిశ్శబ్దంగా ఓర్చుకుందాదెబ్బ. “రాడీ ముఖం! గూండా జులుం! ఏం పట్టింది నీకు?”

“నన్ను మోసం చేస్తున్నావ్ మళ్ళీ!”

“నిన్ను మోసం చేస్తున్నానా?”

“లేదూ? ప్రాణభయంతో నన్నిలా లొంగదీసుకుని, మరోవైపు అలవాటు ప్రకారం ఆ కుమార్ గాడితో ప్రణయం సాగించడంలేదూ?”

“కమల్!”

“అవును, యూ ఆరే డర్టీ క్రీచర్! సాయంత్రం వాణ్ని కలుసుకోవడానికి వెళ్ళావు. నిర్దిష్టరూ కూట్ర పన్నుతున్నారు. వాడితో ఆ నగలు దోచుకొని పారిపోదామనుకుంటున్నావ్. అంతవరకు నన్నాపడానికిలా నటిస్తున్నావు....”

“నీ కవరు చెప్పారు?” అందామె చటుక్కున నా దగ్గరకొచ్చి “అంతా నువ్వుహించుకుంటున్నావు. అది నిజంకాదు. శివకుమార్ తో నాకేమీలేదు. అతన్ని పట్టించుకోను. నన్నూ అతడు కన్నెత్తి చూడడు. చాలా నమ్మకస్తుడు మావారికి. పదేళ్ళకుపైనుంచీ వుంటున్నాడు ఆయన దగ్గర. ఎంత విశ్వాసపాత్రుడంటే — ఆయన డబ్బు వ్యవహారాలన్నీ అతడే చూస్తాడు. ఎన్నడూ అవకతవకలు జరుగలేదు. నువ్వతన్ని తప్పుగా భావిస్తున్నావు....”

“నువ్వతన్ని లొంగదీసుకున్నావు నాకు లాగే!”

“లేదు కమల్. అతను అడవాళ్ళని కన్నెత్తి చూడడు. ఇక్కడికి రాకముందు సైన్యంలో వుండేవాడట. చాలా చిన్నతనంలోనే చేరిపోయాడు. అప్పుడు యుద్ధంవచ్చింది. బాంగ్లాదేశ్ విముక్తి పోరాటంలో...”

“విముక్తి పోరాటంలో?”

“అతనికి పురుషత్వం పోయింది!”

“ఛ, నోయ్యయ్!”

“నిజం. కావాలంటే అతన్నే అడుగు. అతను చెప్పకపోయినా ముఖంలో భావాలే చెప్తాయి....”

ముఖంలో భావాలు.... ఆ లో చింతాను. నిన్న సాయంత్రం అతను వేసిన ప్రశ్న.... నేనిచ్చిన జవాబూ అప్పుడతని ముఖంలో కళా.... కానీ సంగతి ఇదంటే నమ్మ బుద్ధి గావడంలేదు!

మరొకటి స్ఫురించింది.... ఆ రోజు గన్ ఫౌండ్రీనుంచి లీలను వెంటాడినప్పుడు, అప్పుడా మె షాపింగ్ చేసుకొని తిన్నగా ఇంటికేవచ్చింది. మధ్యలో ఎక్కడా ఆగలేదు. ఆ రోజు రావ్ బాంబాయి వెళ్ళాడు. శివకుమార్ ఊళ్ళోనే వున్నాడు. అతన్ని కలుసుకోవాలంటే, అతనితో గడపాలనుకుంటే, ఆమెకు అంతకంటే మంచి అవకాశం, సేచ్చాలేవు. కానీ అలా జరగలేదు. అతనూ ఇంటికి రాలేదు. నేననవసరపు శంకతో ఆందోళన చెందు తున్నానేమో.

తల విదిలించాను బలంగా. లీల నిజాయితీగానే వుంది. ఆమె మోసం చేయడంలేదు నన్ను. నావన్నీ ఉత్త అనుమానాలు.

ఆ తర్వాత చాలా సేపటి వరకు మేమిద్దరం ఈ లోకంలో లేము.

నా జుట్టులోకి వేళ్ళు జొనిపి లాగుతూ అంది లాలనగా, ఆయాసం తీర్చుకుంటూ. “కమల్, ఇలాంటి అనుభవం నా జీవితంలో పొందలేదు! ఎక్కడ నేర్పావ్ కళ?”

“నా కళకంటే డార్లింగ్, నీ సహకారమే అద్భుతంగా వుంది!”

“నన్ను పొగడుతున్నావు, నీకిదో జబ్బు, అందర్నీ పొగడటం!”

“ముఖస్తుతికాదు, నిన్ను మనస్ఫూర్తిగా ఆభినందిస్తున్నాను.”

“నువ్వు నీలోని టాలెంట్స్ ని గమనించవు.”

“గమనిస్తే గర్వం వచ్చేస్తుందని భయం. దాంతో అనూయా ద్వేషంవంటివి వచ్చేస్తాయి. అవన్నీ మనుషుల మధ్య సంబంధాల్ని పాడుచేస్తాయి! ఆ సంబంధాలు కోల్పోతే లీలా, విలువైన ఒక విజ్ఞాన గ్రంథాన్ని పోగొట్టుకున్నట్లే లెక్క!”

“నీకు రెండు నాల్కలున్నాయి కమల్.”

“రెండా?”

“ఒకదాంతో కరుగ్గా మాట్లాడతావు. రెండో దానితో తేనెలు కురిపిస్తావు.”

“వెల్ — నా జీవితం, ఈ ఆరేళ్ళ సంఘర్షణా నన్నిలా తయారుచేశాయి. నిన్ను బాధిస్తే క్షమించు, లీలా!”

“ఇంతకూ నా గురించి ఏమనుకొంటున్నావు నీవు?”

“నువ్వు నాక్కావాలి. నువ్వు లేకుండా ఉండలేను. నువ్వు నాతోపాటు వచ్చేయకూడదా? ఎన్నాళ్ళిలా? నీ భర్త మనో నాల్లోజులు చూసి మమ్మల్ని పంపించేస్తాడు. అప్పుడు ఎలా కలుసుకుంటాం మనం? ఆసలు నువ్వీలా అతన్ని నిద్రపుచ్చి రావడం బాగా లేదు. అదనికి తెలిస్తే ... ఏం చేస్తావు?”

“అతనికి తెలియదు. మిమ్మల్ని మాన్పించి నా నువ్వీలాగే వస్తాండు.”

“నో, ఈ రిస్కువద్దు. ఎక్కడికైనా నా వెళ్ళిపోదాం.”

“ఎక్కడికి?”

“నువ్వు నిజం చెప్పు. నీకు నాతో వుండిపోవాలని వుందా లేదా?”

“వుంది. కానీ ఎలా? నన్నెలా భరించగలవు నువ్వు? నన్ను చూశావు కదా? నేనిప్పటికీ మారలేదు. నాకు విశ్వర్యం కావాలి. ఆ తర్వాతే ఏదైనా.”

“అంత విశ్వర్యం ఒక్కసారి ఎలా వస్తుంది?”

“తలచుకుంటే ఏదైనా వస్తుంది.”

“ఎలా?”

నవ్విందామె. “ఎలా ఏమిటి? మనింటికొచ్చే దొంగ నువ్వే అనుకో, ఆ సేఫ్ లో నగలు నువ్వు దోచుకుంటావు, మనం పారిపోతాం, అంతే!”

“జోక్ చేయకు, సీరియస్ గా చెప్తున్నాను!”

“నేనూ సీరియస్ గానే అంటున్నాను....నీతో రావడానికి, నీ దగ్గరేముంది? భవిష్యత్తులో కూడా ఏమీ ఉంటుందనే ఆశలేదు ఈ లెక్కన. నీ చదువు ఎందుకూ పనికిరాదని నీకు తెలుసు. ఈ డిటెక్టివ్ గా ఎంత సంపాదించావు? ఓ పదివేలున్నాయా, ఏదైనా వ్యాపారంచేసి వెకిరావడానికి? అదీ లేదు. ప్రేమా పగా అంటూ భవిష్యత్తు నాశనం చేసుకున్నావు ఇన్నాళ్ళూ. పిచ్చితనం! నీలాటి ఉన్మాదుల్ని చూస్తే చంపేయాలని పిస్తుంది....”

“చంపెయ్యి!”

నవ్విందామె. “నన్ను చంపేస్తానన్నావుగా? ఏమేండా ఆవేశం?”

“నిన్నలా చంపను. ఇలా....”

ఆమె చతుక్కున జరిగి నన్నాపింది. “ఆగు కమల్, ”

నువ్వే ఆలోచించు. నేను కోరుకున్న సాయికి-కలలుగన్న జీవితాన్ని అనుభవిస్తున్నాను ఇప్పుడు. బాగా అలవాటు పడాను ఈ రకం జీవితానికి. దీన్ని వదిలేసి ఇప్పుడు నీతో హఠాతుగా కిందికి రమ్మంటే ఎలా వీలవుతుంది? నువ్వే వెకి రావాలి. నన్నందుకోవాలి. అందుకు చాలా కాలం—ఎంతో కొంత కాలమైనా పట్టవచ్చు. వెగా అదృష్టముండాలి. నీ కదృష్టముందని ఏ నమ్మకంతో నేను నీతో అధమసాయి క్రతుక్కి సిద్ధపడిరాను? అందుకే చెపుతున్నాను, నేనిక్కడే వుంటాను అంతవరకూ. నువ్వు బాగా సంపాదించి తిరిగిరా. నీతో వచ్చేస్తానప్పుడు తప్పకుండా!”

“ఓహో, నేనున్నపళంగా ధనవంతుడు కావాలంటావు. అంతేనా? అయితే స్ట్రగ్లర్నవుతాను, బందిపోటు నవుతాను. ఈ ప్రపంచాన్నే కొనేసి నీ కాళ్ళ దగ్గర పరుస్తాను—”

“నువ్వదేమీ కానవసరంలేదు. ఒక మామూలు దొంగవైతే చాలంటున్నాను. అవకాశం నేను చూపిస్తున్నాను. ఉపయోగించుకోవడం నీ వంతు. దీంతో నువ్వు నన్ను శాశ్వతంగా పొందే యోగ్యతను సంపాదించుకుంటావు కమల్.”

“నువ్వు నిజంగానే అంటున్నావా, లీలా?”

“నిజంగానే! ఆ సేఫ్ లో నగలు తీసుకో. అదీ నీకుండే ఈ రెండు మూడు రోజుల అవకాశం లోనే. ఎవరికీ తెలీదు. ఆయన సేఫ్ ఎప్పుడూ తెరువడు. ఎప్పుడో తెరచి చూసుకునేసరికి మనం చాలా దూరంలో వుంటాం ఎవరికీ అందకుండా!”

“నాచేత—నాచేత నేరం చేయిస్తున్నావా, లీలా?”

“ఇది నేరం కాదు. అది పరాయి సొమ్ము కూడా కాదు. అతను పోతే ఎంతో కొంత ఆస్తి నాకివ్వకపోడు. అదే ఇదనుకుంటాను. నా ఆస్తిని నేను స్వేచ్ఛగా పొందుతాను. ఇందులో నా సహకారం వుంటుంది నీకు. ఈ మాత్రం కూడా నువ్వు చేయలేకపోతే నన్ను మర్చి పోవడం మంచిది, కమల్.”

గబుక్కున ఆమెని దగ్గరకు తీసుకున్నాను. “లీలా, అలా అనకు! అలా తిరస్కరించకు! ప్లీజ్, నువ్వులేని బ్రతుకు వూహించలేను! నువ్వు నాక్కావాలి! నన్ను కాదనకు, ప్లీజ్!”

“కమల్, నన్ను కూడా ఆరంభేసుకో మరి!”

“అయితే చెప్ప, ఏం చెయ్యాలి? ఎలా చెయ్యి మంటావు నన్ను?”

“రేపిపాటికి ఆ సేఫ్ ఖాళీచేసేయ్, ద్యూటీకొచ్చి నప్పుడు. తాళంచెవి నేనే ఇస్తాను. నగలు బ్యాగులో నింపుకొని వెళ్ళిపో గవ్ చివ్ గా, సేఫ్ ని యధాప్రకారం మూసేసి. ఆ బ్యాగు నీ దగ్గరే భద్రంగా దాచు. ఈ దొంగతనం ఎవరికీ తెలియదు. ఆయనా అనుమానించడు. మనం కొన్నాళ్ళిక్కడే పరిసితులు గమనించి, వెళ్ళి పోదాం ఎత్తైనా దూరంగా!!”

10

నా శరీరం వుండుండి జలదరిస్తోంది. హఠాత్తుగా వణుకు పుట్టుకొస్తోంది. గుండెను ఎవరో బిగిస్తున్నట్లు అనిపిస్తోంది....

సిగరెట్ ని ఎడ తెరిపిలేకుండా పీల్చేస్తూ కిటికీలోంచి చూస్తున్నాను దూరంగా ఫ్యాక్టరీ గొట్టాలను.... దొంగ తనం చెయ్యాలి! నగలు దోచుకోవాలి! ఈ ఆలోచనే

భరింపరానిదిగా వుంది. ఇది నా వృత్తికి విరుద్ధం. బాస్ కు ద్రోహం. ద్రోహమా? ఓహో, బాస్ నాకేం చేశాడు! ఇన్నాళ్ళూ ఆతనికి చేసిన సేవ చాలు! ఇప్పుడు స్వంతం గురించి ఆలోచించుకోవాలి. నా జీవితాన్ని తీర్చిదిద్దుకోవాలి. బాస్ కూ నాకూ ఇక గుడ్ బై, అంతే?

ఆతని హెచ్చరిక గుర్తుకొచ్చి నవ్వుకున్నాను.... నా ఖర్మ నన్నే అనుభవించమన్నారు. ఇది ఖర్మకాదు, అదృష్టం. లీల నా స్వంతం. నా సర్వస్వం. ఆమెకోసం ఈ పని చేసితీరుతాను! ఏ పనేనా చేస్తాను. మళ్ళీ ఆమెను పోగొట్టుకునే బుద్ధితక్కువ పని మాత్రం చెయ్యనుగాక చెయ్యను!

అప్పుడు తేలికపడి ఆలోచించసాగాను ఆమె చెప్పిన పనిని. ఆలోచిస్తే అందులో లోపాలే కనిపిస్తున్నాయి. అది క్షేమకరమైన పదతికాదు. మరొకటి ఆలోచించాలి. మరోవిధంగా చేయాలి.... అయితే ఈవిధంగా చేయాలంటే ఇందులో రిస్కువుంది. చాలా సాహసించాలి. ప్రతి అడుగు ప్రమాదంలో కూడుకున్నది. కానీ విజయం సాధిస్తే ఇంకొప్పటికీ నేను విజేతగా వుండిపోతాను. లీల చెప్పినదానివల్ల అదే క్షణంలోనే నా బద్దలుకావచ్చు. లేచి వెళ్ళి ఆమెకు ఫోన్ చేశాను.

ఆమె వెంటనే పలికింది అవతల్నుంచి.

నేనన్నాను. "లీలా ఆ పని చేయాలనే నిర్ణయాని కొచ్చాను. ఈ రాత్రికే చేస్తాను. అయితే నువ్వు చెప్పిన పదతి మంచిదికాదు. యే క్షణంలోనే నా బద్దలువుతుంది. నీ భర్త ఎన్నాళ్ళవరకూ సేఫ్ తెరవడని ఏమిటి నమ్మకం? ఎలా నమ్మాలి? రేపే తెరచి చూసుకోవచ్చు. లేకపోతే ఎల్లండి. ఎవరికి తెలుసు? ఆలా జరిగితే అప్పుడేమవు

తుంది? మనం పారిపోగలమా వెంటనే? అలా చేస్తే అంతే సంగతులు. మన పలాయనం ఎందుకు జరిగిందో వూహించడం కష్టంగాదు వాళ్ళకు. అప్పుడు పోలీసులు రంగంలోకి దిగారంటే, అంత తక్కువ వ్యవధిలో మనం దూరాన్ని మెయిన్ టుయిన్ చెయ్యలేం, లీలా!”

ఆమె అంది వెంటనే. “ఇక్కడే వుండిపోదాం మామూలుగా. ఎందుకు పారిపోవాలి అలా? కొంతకాలం వాళ్ళు దొంగతనం గాలించి విరమించుకుంటారు. అప్పుడు మనదారి చూసుకోవచ్చు....”

“మనదారి సంగతి కాదు, లీలా. నేను మా బాస్ గురించి ఆలోచిస్తున్నాను.”

“ఏమిటతని గురించి?”

“మనగురించి అతనికి తెలిసిపోయింది....”

“ఏమిటి....! ఎలా తెలిసింది?”

“భయపడకు. అతనికి మన పూర్వ పరిచయం తెలీదు. నీతో మూడు రాత్రుయి గడిపాననే తెలుసు. మొన్న నీ జడలో పువ్వు ఒకటి రాలి నా జేబులో పడింది.... వెధవని, దాన్ని బాస్ ముందు పారేసుకున్నాను. అంతే, కనిపెట్టేశాడు కథ!

“ఓహో, నాకెందుకు చెప్పలేదు మరి నువ్వు?”

“ఆవసరమనిపించలేదు. మళ్ళీ అలా చేయనని మాటిచ్చాను. నీకు దూరంగా వుంటానని ప్రామిస్ చేశాను. నమ్మాడు. బహుశ ఆ విషయం మర్చిపోయింటాడు కూడా. కానీ లీలా, రెపీ నగలచోరీ లెట్ పడితే, వేసిన తాళం వేసినట్టుండగానే లోపల సొమ్ము గలం తెయ్యుంటే, నేఫ్ ని బలవంతంగా తెరచిన చిహ్నం లేకపోతే, దానికి సరిపడే తాళం చెవితోనే తెరిచినట్టు

తోనే, అదీ నా ద్యూటీ సమయంలో నాకు తెలియకుండానే చోరీ జరిగిందని విశదమైతే లీలా, మనిద్దరం పెద్ద చిక్కులో పడతాం!”

“ఎలా, కమల్?”

“బాస్ నిన్నెప్పుడో అంచనా కట్టేశాడు. ఒక డబ్బున్న ముసలి భర్తకు అందమైన పడచు భార్యవి! నీ అంతరంగం అతనికి అద్దంలా కనిపిస్తుంది. పెగానన్ను లోబర్చుకున్నావు, ఇవి చాలు ఆ చోరీ సువ్వు నాచేత చేయించావని అనుమానించడానికి.... ఆటుపైన నీమీదా, నామీదా, నిఘా పెట్టేస్తాడు, అంతే! ఆప్పుడు మన స్వేచ్ఛని అతని దగ్గర కుదువబెట్టి చేతులు ముడుచుకొని కూర్చోవాలి. మసలే వీలుండదు. కలిసే వీలుండదు. ఎప్పుడో హఠాత్తుగా యే పారపాటుతోనో దొరికిపోతాం! బాస్ నన్ను తుమించడు. నీ భర్త నా బాస్ నే బేమ్ చేసుంటాడు.... బాస్ చెడు పేరు తెచ్చుకోవడం సహించడు. తనే స్వయంగా రంగంలోకి దిగి మనిద్దరి బంధారాన్ని బద్దలు చేస్తాడు—”

“అయితే.... అయితే ఏం చేద్దాం?”

“అలోచించాను. ఈ పని అలా చేయకూడదు. చోరీ అలా రహస్యంగా వుండిపోకూడదు తెలిసేవరకూ. అది వెంటనే తెలిసిపోవాలి. ఎలాగూ ఆ నగలకోసం ఒక దొంగ ప్రయత్నిస్తున్నాడని అంతా నమ్ముతున్నారు కదా, ఈ చోరీ వాడిమీదికే వెళ్ళేలా రంగం సిద్ధంచేస్తే సరి!”

“అదెలా కమల్?”

అదెలాగో ఆమెకు చెప్పసాగాను....

సాయంత్రం నేను ప్రతాపరావు బంగళాకు వెళ్ళి నప్పుడు అతను లాన్ లో కూర్చుని లైఫ్ పత్రిక తిరగేస్తున్నాడు. దూరంగా విక్కి తన ధోరణిలో ఫుట్ బాల్ ఆడుకొంటున్నాడు. ఇంట్లో కారులేదు.

“కూర్చో, క మ లా క ర్” అన్నాడతను కుర్చీ చూపిస్తూ, “ఇంట్లో ఎవరూలేరు. లీల ఇప్పుడే షాపింగ్ కెళ్ళింది. రాజూ వాడి భార్య ఊరెళ్ళారు. ఉత్తరం వచ్చింది ఉదయం, వాడి తండ్రికి ఆరోగ్యం బాగా లేదట.... ఈ శివకుమార్ ని ఆరుగంటలకే రమ్మన్నాను. ఆరున్నరవుతోంది. ఎందుకు రాలేదో ఇంకా....”

నా మనసంతా ఎలాగో అయిపోయింది. విక్కిని చూశాను దూరంగా.

“కానీ సర్, మీ మిసెస్ కూడా విక్కిని తీసుకెళ్ళరా షాపింగ్ కెప్పుడూ?” అన్నాను, ఆందోళన అణచుకొంటూ.

అతను నవ్వాడు. “ఎందుకు లేదు? వాడికే ఇంట్లస్తు లేదు. న్ములు ఇల్లూ తప్ప వేరే ప్రపంచం వద్దు వాడికి.”

“మమ్మల్ని ఇంకెంతకాలం ఉపయోగించుకుంటారు?”

“చెప్పలేను. నమ్మకం కలగాలి, దొంగ ఇక రాడని.”

“మళ్ళీ వస్తాడనుకోను, మొన్నటి అనుభవంతో.”

“ఎలా తెలుసు? కొన్ని అలవాట్లకి అనుభవం అవకోధం కాదు.”

“మీ సెక్రటరీ.... శివకుమార్ ని బాగా నమ్ముతారా, సర్?”

“శివకుమారా? ఎందుకు నమ్మును? నా సర్వం అతనే. బిజినెస్ విషయాల్లో అతను లేకపోతే నేనేం చేసే

వాడినో తెలీదు. కేవలం అతనితోనే బిజినెస్ నెట్టు
కొస్తున్నాను..” అతను ఉన్నట్టుండి పగలబడి నవ్వాడు.
“కమలాకర్, నీకు తెలుసా? ఆ సుపిడ్ మిలిటరీలో చేరి
మగసిరి పోగొట్టుకున్నాడు! బంగ్లాదేశ్ యుద్ధంలో
బర్రసయిందతని ప్రాపర్టీ! వింటున్నావా? సంసార జీవి
తానికి పనికిరాదు. ఇలాటివాళ్ళే వినయ విధేయలతో
విశ్వాసపాత్రులుగా ఉంటారనుకుంటాను.... ఈ పదేళ్ళ
నుంచీ ఎంత నమ్మకంగా ఉన్నాడనుకున్నావు? ప్రాణ
మిస్తాడు నాకేదయినా అయితే. చాలా ఏళ్ళు అతని
తీరు తెన్నులూ, ఒంటరి జీవితం కనిపెట్టి ఒకనాడు
అడిగేశాను. అప్పుడు నాకంతా చెప్పేశాడు తన సంగతి!
సుపిడ్, నా దగ్గర ఏదీ దాచాడు. అదొకనాడు లీలకు
చెబితే ఆమెదొకటే....”

విస్తుపోయి చూస్తున్నాను అతన్ని. అతను ఇంకా
చెప్పకుపోతున్నాడు. నా చెవికేదీ ఎక్కడంలేదు. కానీ
ఒక్కటి స్పష్టమయింది. లీలమీద నా అనుమానం
పూర్తిగా తొలగిపోయిందిప్పుడు.

ఆమె సుమారు ఏడున్నరకు తిరిగి వచ్చింది.

భోజనాలకి కూర్చున్నప్పుడు రావ్ ఏవేవో చెబుతూ,
నవ్విస్తూ, హాతాతుగా, ఒక అయిడియాతట్టి నన్ను
చూశాడు గర్వంగా. ఆ అయిడియా నా ముఖంలో
రక్తాన్ని తోడేసింది! లీల నా వైపు విస్మయంగా
చూసింది! నగలు ఇంట్లో పెట్టుకుని దొంగతో చెలగాట
మెందుకు— రేపే తీసుకెళ్ళి వాటిని బ్యాంకులో వేస్తేస్తా
నన్నాడు రావ్!

నేను లీల చెప్పినట్టే గుడ్డిగా చేయాలనుకొనివుంటే,
రేపు తెల్లవారుతూండగా నేమా బండారం బద్దలయ్యేది!

లేదు, ఈ పని నేననుకున్నట్లుగానే చేయాలి.

భోజనాలయ్యాక నేనొక్కణ్ణి బెటికొచ్చి కూర్చున్నాను ఆలోచిస్తూ. అప్పుడే శివకుమార్ వచ్చాడు ఎనిమిదిన్నరకు, స్కూటరుమీద. అతన్ని చూసి నాకు రావ్ మాటలూ, నవ్వు జ్ఞాపకం వచ్చాయి.... లేచి అతన్ని సమీపించాను ఎదురొస్తాంటే. అతను ఆగి వింతగా చూశాడు.

“అయ్యాం సారీ, మిస్టర్ కుమార్” అన్నాను అతని కళ్ళలోకి చూస్తూ, “నిన్న ఆలూ మాట్లాడినందుకు....” అతను కలవరపడి చూశాడు.

“మీ రేం బాధపడలేదుగా?” అన్నాను మళ్ళీ.

అడంగా తలూపాడు వెంటనే.

“సుడ్, మనిద్దరం క్రెండ్స్. ఓ. కే?” చెయ్యి అందించాను.

చటుక్కున చెయ్యి కలిపి నొక్కాడు.

“మీ రెక్కడున్నారు? మీ బాస్ ఆరుగంటలనించి చూస్తున్నారు” అన్నాను మళ్ళీ.

అతను వెంటనే చెయ్యివదలి గబగబా వెళ్ళిపోయాడు ఇంట్లోకి.

అతనివై పే చూస్తూ నిలబడ్డాను చాలాసేపు.

ఆ తర్వాత బంగళాచుట్టూ ఓ ప్రదక్షిణంచేసి వచ్చి కూర్చున్నాను, రివాల్యూర్ తీసి చేతిలో తిప్పుతూ. ఆరు గంటలూ శివకుమార్ బయటకొచ్చి వెళ్ళిపోయాడు. అప్పుడు ఇంట్లో రైట్లన్నీ ఆరిపోయాయి. మరో పావు గంట తర్వాత వచ్చి నన్ను చేరుకుంది లీల!

ఆమెని అక్కడే, అకుర్చీప్రక్కనే గడ్డిలోకి లాగి..

గంటసేపటికి మేం విపరీతంగా అలసిపోయాం. జీవి

తంలా అదే చివరిరాత్రి అయినట్లుగా ప్రవర్తించాం.

ఆమె నన్ను గాఢంగా పెనవేసుకుని అంది, “కమల్ ఈ రాత్రికి చేస్తావుగా?”

“చేస్తాను.”

“తాళంచెవి కిటికీ ప్రక్కన పూలకుండీల వుంచుతాను.”

“గుడ్.”

“మళ్ళీ అక్కడే పెట్టేయి.”

“అలాగే. కానీ తాళంచెవి నీ అందుబాటులోకలా వచ్చింది? వస్తే ఇన్నాళ్ళూ సేఫ్ తెరచి ఎందుకు చూడలేదు? మొన్న అబద్ధం చెప్పావా?”

“లేదు. ఇన్నాళ్ళూ ఆస్తికి రేకపోయింది....”

ఆమె నా కంఠంమీద ముద్దుపెట్టుకుంది. తిరిగి నేను ఆమె చెక్కిళ్ళను చుంబించాను. చివరికి అయిష్టంగా, అతికష్టంమీద వేరుపడి వీడ్కోలు చెప్పుకున్నాం.... వీడ్కోలు.

అదే మా చివరి వీడ్కోలవుతుందని నాకు తెలియ దప్పుడు.

పన్నెండు గంటలకి దిలీప్ ద్యూటీకి రావడంతో, అతన్నుంచి సెలవుతీసుకుంటూ చూశాను పరిశీలనగా. ఇతన్ని దెబ్బతీయగలనా నేను?

12

నేను ప్లాట్ కి తిరిగి వచ్చేసరికి పన్నెండున్నర అయింది—

బెక్ ని షెడ్యూకింద నిలిపి, వాచ్ మన్ ని పలకరిస్తూ దారి తీశాను లోపలికి. అతను సంతోషంగా చూసి నన్ను విష్ చేశాడు. అతనితో నాకు చాలా ఆవసరముంది. అతనితో

నా ఎలిబీని ఎస్టాబ్లిష్ చేసుకోవాలి. ఇటువేన రాత్రంతా నేను బెటికి వెళ్ళలేదని సాక్ష్యమిస్తాడు, ఇన్ వెస్టి గేషన్ నా వరకూ వస్తే.

నాల్గో అంతస్తులో నా ప్లాట్ లోకి ప్రవేశించి, వెంటనే తలుపు మూసి గడియ పెట్టాను. వేగంగా ఫోన్ ని సమీపించి, బాస్ ఇంటి నెంబర్ తిప్పాను. అతను వెంటనే రిస్పాన్స్ ఇచ్చాడు. నేను రిపోర్టుచేశాను పరిస్థితి బాగున్నట్లు. అతను విని గుడ్ నైట్ చెప్పాడు.

నేను ఫోన్ పెట్టేనూ సందేహించా. ఒక వేళ బాస్ మళ్ళీ ఫోన్ చేస్తే? ద్యూటీ దిగాక బాస్ డిస్టర్బ్ చేయడు, కానీ ఏదైతే నా అత్యవసర మునే? అలాటి అవసరం ఈ గంటలోగా రాదని-రాకూడదని బలవంతంగా సమాధానపడ్డాను.

అప్పుడు షెల్ఫ్ దగ్గరకు నడిచి దానిమీద ఏర్ బ్యేగును అందుకున్నాను. జిప్ లాగి అందులోని వస్తువులు బయటికి తీశాను. అవన్నీ మధ్యాహ్నం సమకూర్చు కున్నవి. ఒక జత బ్లూ కలర్ లో రెడీమేడ్ కాటన్ డ్రస్సు, ఒక జత మెత్తని అడుగులు గల కాన్వాస్ బూట్లు, ఒక జత ఉల్లన్ గ్లవ్స్, సుత్తి పటకాయా స్క్రాడై వర్నూ మొదలైన పనిముట్లు కొన్ని, రెండు నెలాన్ తాడుముక్కలు, అరవై అడుగుల కొబ్బరితాడు ఒకటి, ఒక ఎడ్ హెషివ్ షేప్, ఒక పెద్ద నెజులో పేపరు వెయిట్, పెన్ సెల్ టార్చి ఒకటి, గాస్ కటర్, ఒక నల్లని గుడ్డతో తలమీదుగా వేసుకొనే ముసుగూ.... దానికి కళ్ళూ ముక్కు స్థానాల్లో రంధ్రాలున్నాయి.

డ్రస్సు, బూట్లూ, వేసుకొని; గ్లవ్స్ చేతులకి తొడు

క్కున్నాను. మిగిలిన వస్తువుల్ని వేలిముద్రలు లేకుండా
శుభ్రంగా తుడిచి తిరిగి బ్యాగులో సర్దాను.

అప్పుడు గదిలో లైటారేసి ఫ్యాను వేసివుంచి కిటికీ
తెరిచాను.

అవతల లైట్ వెలుగులో బాలానగర్ ఇండస్ట్రియల్
ఏరియా దేదీప్యమానంగా ఆగపడుతోంది కొబ్బరి
తాడుని కిటికీ హింజ్ కి కట్టి, బలంగా లాగిచూసి, కిటికీ
అవతలకి జారవిడిచాను. ఆది కింది అంతస్తుని దాటి
వెళ్ళింది. ఆ క్రింది భాగం పబ్లిక్ వీధి. వాచ్ మన్ ఇటు
తిరిగే వీలులేదు. ప్లాట్ ఆవరణ అంతా ముందు
భాగంలోనే వుంది. ఈ వెనుక వీధిలో బాగా రాత్రయితే
జనసంచారం వుండదు. లైట్లు వుండవు.

బ్యాగుని భుజానికి తిగిలించుకుని కిటికీ ఎక్కి అవతలకి
దిగాను, తాడుని గట్టిగా పట్టుకొని. మరుక్షణం వేగంగా
జారుకుంటూ కిందికి వెళ్ళిపోసాగాను. కింద యూడో
అంతస్తు కిటికీ షేడ్ తగిలి జాగ్రత్తగా దానిపై పాదాలు
మోపాను. ఏమాత్రం చప్పుడు కాలేదు.

తిరిగి అక్కడ్నుంచి కిందికి బయలుదేరాను. మధ్యలో
వచ్చిన షేడ్స్ అన్నీ జాగ్రత్తగా దాటుకుంటూ రెండు
నిమిషాల్లో హఠాత్తుగా వచ్చి నేలమీద పడ్డాను
అడంగా. తాడు ఆరడుగుల ఎత్తులో అంతమైంది.

అక్కడ్నుంచి లేచి వీధిలోకి దారితీశాను గబగబా.
వీధిలో ఎవరూ లేరు.

సమయం ఒంటిగంట కావసోంది. వీధి దాటేసి,
మెయిన్ రోడ్డుమీదకొచ్చి, చీకటిగా వున్నచోట
ఆటోని ఆపి ఎక్కి కూర్చున్నాను. చీకట్లో అతను నన్ను
గుర్తించలేదు. అక్కడ్నుంచి ఏక ధాటిగా బేగంపేట,

అమిర్ పేటల మీదుగా పంజాగుట్ట చేరుకొని, మళ్ళీ చీకటి సలంలొ దిగిపోయాను. అక్కడ్నుంచి తిరిగి రిక్షాలొ బయల్దేరి బంజారా హిల్స్ దరిదాపులకి చేరుకుని దిగిపోయాను.

బంజారా హిల్స్ లొ రాత్రులు ప్రవేశించడం కష్టం. బీట్ కాన్ స్టేబుల్స్ తిరుగుతుంటారు. వాహనాలు ఇట్టే దృష్టిలో పడతాయి. కాలినడకన వెళ్తే వాళ్లు ఎదురొస్తే ఏ బంగళా కాంపౌండులొకొ దూకేసి తప్పించుకోవచ్చు. రావ్ ఇంటికొస్తున్న దొంగ బహుశా ఇలాగే వస్తాండ వచ్చు.

నేను ఆలాగే చేరుకున్నాను. పోలీసులెవరూ ఎదురు కాలేదు. రావ్ బంగళా చేరుకొని కాంపౌండ్ దగ్గర నక్కి నిలబడ్డాను. లోపల యెక్కడా లెట్లు లేవు. నిశ్శబ్దంగా చెట్లూచేమల ఆకారాలు మాత్రం కనిపిస్తున్నాయి. పహారా కాస్తున్న దిలీవ్ యెక్కడా కనిపించలేదు. ఒక్క నిమిషం ఎదురుచూశాను. అప్పుడు కనిపించాడతను, టార్చివేసుకుంటూ బంగళా వెనుకనుంచి వస్తూ.

నా గుండె వేగంగా కొట్టుకోసాగింది. అతన్ని దెబ్బ తీయాలి! ఏమాత్రం అవకాశం తప్పినా నన్ను పసి గట్టేసాడు!

బ్యాగులొంచి ముసుగుతీసి తొడుక్కున్నాను. తర్వాత పేపరు వెయిట్ తీసుకొని, బ్యాగును కాంపౌండులొకి జారవిడిచాను జాగ్రత్తగా.

దిలీవ్ నడుచుకుంటూ వచ్చి మొక్కల చాటున నేను కూర్చునే సలంలొ కూర్చున్నాడు కుర్చీలొ, టార్చి

ఆశ్చర్యం.

నేనాలస్యంగాకుండా కాంపాండులోకి దిగి పేపరు వెయిట్ ని కుడిచేతిలో బలంగా పట్టుకొని, వేగంగా పరుగుతీశాను వంగి అతని దిశలో.

గడిలో నా బూట్లు శబ్దంచేయడంలేదు. నా వేళ్ళు పేపర్ వెయిట్ ని గట్టిగా చుట్టివేస్తున్నాయి. శ్వాస వేగం హెచ్చి యెక్కడ అలికిడవుతోందోనని అదురు పుట్టింది....

అలాగే ఉరికి, అతని సమీపంలో మొక్కల్ని ఆనుకుని పడుకున్నాను బోర్లా. అతను కదలేదు. సిగరెట్ కాలుస్తూ ఎటో చూస్తున్నాడు.

అప్పుడు సిద్ధమయ్యాను. మొక్కల కాండాన్ని రెండు చేతులతో పట్టుకొని గట్టిగా వూపిరి వదిలాను. ఆకులు గలగలమన్నాయి ఒక్కసారిగా. కిందనుంచి గమనిస్తున్న నాకు, హఠాత్తుగా లేచినిలబడ్డ దిలీప్ కన్పించాడు. అతని చేతిలో సిగరెట్ జారిపడింది, టార్చి వెలిగింది. అతని అడుగులు ఆతిజాగ్రత్తగా నావైపు పడ సాగాయి....

నారక్తం వేగంగా ప్రసరించింది కళ్ళప్పగించి చూస్తున్నాను. అతను వచ్చి నాకు రెండడుగుల దూరంలో నేనిలబడ్డాడు మొక్కలవతల.

క్షణాలు గడిచిపోతున్నాయి. అతనిలో కదలికలేదు. టార్చి వెలుగు దూరంగా పడుతోంది కాంపాండు గోడల మీద. నేను చేతులు నెమ్మదిగా జాపసాగాను. నెమ్మదిగా, అతి నెమ్మదిగా చాపి, కిందనుంచి అతని కాళ్ళు రెండూపట్టి లాగేశాను శక్తంతా ఉపయోగించి— అతను తూకం తప్పి వెల్లికితలా విరుచుకుపడ్డంతో,

ఒక్క ఎగురుతో మొక్కలమించి మాకి, దాడిచేయ
బోయాను అతనిమీద పేపర్ వెయిట్ తో —

కానీ అతను తేరుకున్నాడు. తేరుకొని ఒక్క
ఉదుటున చిరుతలా లేచాడు, కాలు నాకేసి విసురుతూ.
ఆ తాకిడికి నా తొడ పగిలినట్లయింది! అయినా ఓర్పు
కుంటూ విజృంభించాను అతనిమీదికి—చేత్తోలాగి దెబ్బ
కొట్టాను అతని నుదురుమీద. అతనిచేతిలో టార్పి రివ్వున
వెళ్ళి ఎక్కడో పడింది. అతని చేతులు నా కంఠాన్ని
చుట్టివేయబోవడంతో మరో దెబ్బ తీశాను నడి నెత్తిమీద.
ఒక్క మూల్గు మూల్గు ఊ.... హువ్! అని తలపట్టుకొని
కూలిపోయాడు అక్కడే!

నేను గబుక్కున వంగి మరో దెబ్బ కొట్టాను తల
వెనుక. చాలు! ఇక గంటవరకూ లేవడు. ఆయాసంతో
వగరుస్తూ నా చేతిలో పేపర్ వెయిట్ ని చూశాను.
అతన్ని అలా కొట్టడం బాధకల్పించింది.... అక్కడ్నుంచి
పరుగెత్తి కాంపౌండు గోడ దగ్గర నా బ్యాగు తెచ్చు
కున్నాను.

అందులోంచి నెలూన్ తాళ్ళుతీసి అతని కాళ్ళు,
చేతులు కట్టేశాను. ఎడ్ హెషివ్ టేవ్ నోటికి అతి
కించాను. అతన్నలా వదిలేసి సేఫ్ గదివున్న బాలకానీ
క్రిందకి చేరుకున్నాను. అక్కడ నీళ్ళవైపు పట్టుకొని
వెళ్ళి ఎగబ్రాకసాగాను గబగబా....

బాలకానీలోకి దిగి బ్యాగులోంచి పెన్ టార్పి,
గాస్ కటర్ తీశాను. టార్పిని కిటికీలో వున్న పూల
కుండీలోవేసి, అందులో మెరుస్తున్న పెద్ద స్టీలు తాళం
చెవిని చూశాను. దాన్నందుకుని అటూ యిటూ తిప్పి
చూశాను. దీనిమీద నీల కేలిముద్రలుండవచ్చు. దాన్ని

షర్లు అంచుకి తుడిచి జేబులో వేసుకున్నాను.

అప్పుడు గాస్ కటర్ తో కిటికీ అదమిద లోపల కొక్కంపున్న చోట చేయి లోపలికి పెట్టి గడియ తీసేశాను. రెక్క తెరుచుకుంది. గాస్ కటర్ ని కిటికీలో పెట్టి లోపలికి దిగాను బ్యాగుతో.

నా గుండె వేగం హెచ్చింది....ముసుగుతీసి కిటికీలో పెట్టాను. టార్చివేసి సేఫ్ వైపు నడిచాను....హతా తుగా నాకేదో జ్ఞాపకం వచ్చింది. గబుక్కున చెయ్యి జేబులో పెట్టి చూశాను. బ్యాగు తెరచి లోపల చూశాను. లేదు! నా రివాల్యర్ లేదు! ఏమేంది? విడిచేసిన ప్యాంటులో మరిచానా? ఎక్కడన్నా జారిపోయిందా? నాకేమీ పాలుపోలేదు. వున్నట్టుండి నా వశ్యంతా చెమటలు పట్టేసింది. ఆందోళన అణచుకుంటూ పని కుపక్రమించాను.

బ్యాగులోంచి స్క్వాడ్రెవర్ తీసి సేఫ్ కి హోల్ చుట్టూ గీతలు పెట్టాను. పటకారుతో హేండిల్ ని డ్యామేజి చేశాను. సు తీతీసి నేలమీద పెట్టాను. అప్పుడు తృప్తి చెంది తాళంచెవితో సేఫ్ ని తెరిచేశాను.

డోర్ పట్టిలాగి, లోపల టార్చివేసినప్పుడు—ఓహ్— ఎంత సొమ్ము! ఎన్ని నగలు! ఏమి అద్భుతమిది! నా కళ్ళు రెప్పపడడంలేదు. గొంతు త దారిపోతోంది. వెన్నులోంచి విపరీత మైన చలి పుట్టుకొచ్చి వ్యాపించింది నిలువునా! అదుపుకొనూ చేయి చాపాను లోపలికి. గుప్పిట బిగించి అందినన్ని తీశాను వెలుపలికి. ఉద్వేగంతో ఒక్క కేక వేయాలనిపించింది వాటి స్పర్శకి!

ఒక్క విసురుతో అప్పుడు భక్కున తెరుచుకుంది తలుపు—

ఎటువంటి హెచ్చరికా లేకుండా గది ప్రకాశవంత
మైంది హఠాత్తుగా లెటు వెలిగి. అప్పుడంది ఒక
మృదువైన కంఠం వెనుకనుంచి ఎంతో ఆప్యాయంగా.

“కమలాకర్! యూ ఫూల్, ఇటు చూడు!”

ఏం జరుగుతోందో నాకు తెలియదు. నాకసలు ఏమీ
తెలియడంలేదు! తేరుకు నేలొపు అంతా జరిగిపోయింది.
తిరిగిచూసిన మరుక్షణం కళ్ళుచెడిరే మెరుపు నన్నాక
మించుకుంది ఒక్క క్షణం! ఆ తర్వాత హఠాత్తుగా
నవ్వు! అదే నన్ను అదిరిపడేలా చేసింది ప్రక్కలో బాంబు
పడటం!

తేరుకొని చూసిన నాకు ఎదురుగా ప్రతాపరావు
కనిపించాడు! మెడలో ఫ్లాష్ కమెరాతో!

అతను నవ్వుతున్నాడు. ఇంకా పడీపడీ నవ్వుతున్నాడు.
అతని నవ్వు చూసి నన్ను నేను చూసుకున్నాను.
వాళ్ళంతా చెమటతో తడిసిపోయి, చెరో చేతిలో
టార్చి నగలతో!

అప్పుడు—వీదో అలికిడైంది కిటికీ దగ్గర. చటుక్కున
చూశాను తలతిప్పి. సుతారంగా ఒక చెయ్యి లోపలి
కొస్తూ కనిపించింది....వీదో నల్లని వస్తువు మెరుస్తూ
కనిపించింది దాని గుప్పిట. దాని దిశ రావ్ వెళ్ళు తిరుగు
తోంది మెల్లిగా..నా ప్రాణాలెగిరిపోయాయి అది చూసి!
రావ్ అది గమనించినట్లులేదు! అతనింకా అలాగే నవ్వు
తున్నాడు.

చేతుల్లోని వస్తువుల్ని జారవిడిచేసి ఒక్క గంతులో
అతని మీదికి వెళ్ళి దూకాను, అతన్ని దూరంగా
తప్పించేస్తూ. నేనలా చేయడమూ, నా వెనుక పెద్ద

ప్రేలుడు సంభవించడమూ కేవలం ఒక్క క్షణం
తేడాతో జరిగిపోయింది. మేమిద్దరం కింద దొరుతూ

వెళ్ళి గదవతల నడవలో పడ్డాం—

ఆ ధ్వనికి కెవ్వన అరుస్తూ పడగ్గడిలోంచి వురికి
వచ్చింది లీల! రావ్ నన్ను విడిపించుకుని లేచి నిల
బడ్డాడు ఒక్క ఉదుటున. అతని చేయి జేబులోకి
వెళ్ళింది చటుక్కున—

“చూడు కమలాకర్, దాని నటన చూడు!”

ఆమె ఇంకా మమ్మల్ని చేరుకో నేలేదు అలా అరుస్తూ.
రావ్ చేతిలో రివోల్వర్ ప్రత్యక్షమై ఆమె గుండేని
చీల్చి చెండాడింది! రక్తం జివ్వన వెలువడి, ఆమె కేక
ఆగిపోయి వస్తున్నపళంగానే వెనక్కి విరుచుకుపడి
పోయింది!

నా కాళ్ళక్రింద నేల జారిపోయినట్లయింది....!! ఆ
ప్రక్క గదితలుపు దబదబా మోగుతోంది. లోపలినుంచి
విక్రీ అరుపులు వినిపిస్తోన్నాయి. తలుపు బయట గడియ
పెట్టివుంది. రావ్ వెళ్ళి అతన్ని సముదాయిస్తున్నాడు.
నచ్చజెప్తున్నాడు....అప్పుడే శివకుమార్ సేఫ్ గదిలోకి
కిటికీలోంచి దూకాడు.

అతను వేగంగా పరుగెత్తి వస్తూ, కిటికీలో నేను
వదిలిన ముసుగూ, నేలమీదపడున్న రివోల్వరుూ అందుకుని
వచ్చాడు. నేను వెర్రిగా కేకపెడుతూ రావ్ కు అడ్డంగా
వెళ్ళాను రక్షణగా.

శివకుమార్ నన్ను చూసి పకపకా నవ్వాడు. “మీరు
పొరబడ్డారు!”

రావ్ నన్ను పక్కకు నెట్టి అతనివైపు కదిలాడు,
“సక్యస్?”

“సక్సెస్, సర్!”

“కమాన్, లెట్స్ గో!” రావ్ కిందికి పరుగు తీశాడు వేగంగా.

నేనయోమయంగా వెర్రెగా వాళ్ళిద్దర్నీ, కింద నిర్జీవంగా పడివున్న లీలనూ చూసి వాళ్ళ వేంట ఉరికాను కిందికి.

రావ్ బయట తోటలోకి వెళ్ళి ఎడమవైపు పరుగు తీశాడు. అక్కడ సేఫ్ గది బాల్కనీ కింద అగిపోయి చూడసాగాడు టార్పివేసి.

అక్కడ బోరా పడిపోయి ఒక ఆకారం వుంది. దానిలో కదలిక లేదు. దాని తలచుట్టూ పెద్ద రక్తపు మడుగు వుంది—

నా వళ్ళు చల్లబడిపోయింది!

శివకుమార్ నా వైపు తిరిగి అన్నాడు. “మీకభ్యంతరం లేకపోతే మీ గ్లౌవ్స్ తీసిస్తారా?”

“ఎందుకు? ఆ శవం ఎవరిది?” అరిచాను ఉద్రేకంగా. అతను నవ్వి చొరవగా తనే నా గ్లౌవ్స్ తీసుకొని, శవం దగ్గరకి వెళ్ళి దాని చేతులకి తొడిగాడు.

రావ్ అప్పుడు తన జేబులోంచి రివాల్వర్ తీసి శవం మీదికి విసిరాడు, శుభ్రంగా వేలిముద్రలు తుడిచి.

“గుడ్. నా గెట్ ది పోలీస్!” అన్నాడతను కుమార్ కు కెమెరా అందినూ.

శివకుమార్ ఆ కెమెరా తీసుకుని ఇంట్లోకి పరుగు తీశాడు.

నా గుండె అదిరింది పోలీసుల నేసరికి!

“మిస్టర్ రావ్! పోలీసులెందుకు నన్నేం చేస్తున్నారు?” అనర్చాను పిచ్చిగా.

అతను నవ్వి అక్కడ్నుంచి కదిలాడు. తిన్నగా దిలీప్ పడున్న చోటికెళ్ళి అతన్ని పరీక్షగా చూడసాగాడు. నేను అసహనంగా, ఆవేశంగా వెళ్ళి అతని ప్రక్కన ఆగాను. “మిషర్ రావ్ మాట్లాడండి!”

అతను సిగరెట్ వెల్పించుకుని ఆ ప్రక్కనే కుర్చిలో కూలబడ్డాడు. తలెత్తినా ముఖంలోకి తీక్షణంగా చూశాడు.

“గుడ్, బాగుంది. అతన్ని బాగా కట్టిపడేశావు....”

“ఓహో, నన్నేం చేస్తున్నారు! పోలీసులకప్పగిస్తారా?”

“నిన్నేం చేయడంలేదు, కమలాకర్ నువ్వెళ్ళి పోవచ్చు.”

“నన్నేం చేయకపోతే ఆ ఫోటో ఎందుకు తీశారు?”

“అది—నా సెక్యూరిటీ కోసం.”

“మీకు సెక్యూరిటీ దేనికోసం?”

“వాళ్ళిద్దర్ని చంపినందుకు.”

“ఎందుకు చంపారు వాళ్ళని?”

అతను పకపకా నవ్వాడు, “నీకేం తెలుసు కమలాకర్? యూ ఆరే ఫూల్! నువ్వెంత మోసపోయావో నీకు తెలుసా? నీకేం తెలియదు. ఆ లీల నీ స్వంతమైందనుకున్నావా? అది నాకే స్వంతం కాలేదు! చాలా ఆలస్యంగా తెలిసింది దానికో లవర్ వున్నాడని. ఆ లవర్ అదుగో అక్కడ చచ్చిపడున్నాడు తలపగిలి. నరేష్ అటవాడి పేరు. ఎంత కాలంగా సాగుతోందో నాకు తెలీదు. మూడేళ్ల క్రితమే తెలిసింది. తెలిసి దాన్ని నేనేమీ నిలదీయలేదు తెలుసా! అది బుకాయిస్తుంది. కాదని దబాయిస్తుంది. ఏమిటి ప్రయోజనం?

“నేను మోసపోయానని తెలిస్తే ఎందుకు చేశావు

మోసమని అడుగను. గవ్ చిన్ గా నాకు తోచిన శిక్ష విధించి వదులారు. లీల నన్ను మోసంచేసింది. నామీద ఆ ప్రేమా, వాత్సల్యం, విక్రీపట్ల మమకారం అంతా నా డబ్బుకోసం చేస్తున్న నటన అని, దాని లవర్ తో మాటల్నిబట్టి గ్రహించాను. అప్పుడు నేనేం చేశాననుకున్నావు? వాళ్ళ ఆలోచనల్ని ఎప్పటికప్పుడు తెలుసుకొంటూ వుండడానికి నియమించాను శివకుమార్ ని.”

అతను క్షణమాగి తిరిగి చెప్పసాగాడు....

“శివకుమార్ మిలిటరీలో పనిచేశాడని నీకు తెలుసు. ప్రతిదీ పర్ ఫెక్టుగా చేసాడు. నేను చెప్పిందే తడవుగా ఈ ఇంటినీ, ఆ లీల లవర్ యింటిని బగ్గింగ్ చేసేశాడు. ప్రతి గదిలోనూ ప్రతిచోటా మైక్రోఫోన్ అమర్చాడు ఎంతో రహస్యంగా. వింటున్నావా? ఫోన్స్ ని కూడా టాప్ చేశాడు. మా నౌఖరు రాజుకి ట్రైనింగ్ ఇప్పించాడు ఎవరికీ తెలీకుండా. రిసీవర్ ని వాడి అవుట్ పూస్ లో అమర్చాడు. నేను లేనప్పుడు ఇంటికొచ్చే ప్రతి ఫోన్ కాల్, ఎవరైనా వ్యక్తులు వస్తే వాళ్ళ మాటలూ అన్నీ రాజు తన అవుట్ పూస్ లో కూర్చుని రికార్డుచేస్తూంటాడు.

“లీలకు ఇదేమీ తెలీదు. ఆమె లవర్ ని కలుసుకోడానికి వెళ్లే కుమార్ వెంటాడి ఆ లవర్ ఇంటివెనుక తీసుకున్న అద్దె ఇంట్లో కూర్చుని రిసీవింగ్ ఎక్స్ క్విట్ మెంట్ తో వాళ్ళ మాటలన్నీ రికార్డుచేస్తాడు. ఆ టేప్స్ తెచ్చి యెప్పటికప్పుడు నాకు వినిపిస్తుంటాడు..... వింటున్నావా?”

నాకప్పుడు గురొచ్చాయి రెండు సంఘటనలు.... ఆ రోజు రాత్రి లీలతో తోటలో మాట్లాడుతున్నప్పుడు

వెనుక మొక్కలు అలికిడి కావడమూ, తర్వాత రాజు వేగంగా అవుట్ పాస్ లోకి ఉరికి తలుపు వేసు కోవడమూ....

“వింటున్నావా, కమలాకర్? అలా నేను వాళ్ళ ఆలోచనలన్నీ తెలుసుకున్నాను. మెగాడ్, ఎలాటి ఆలోచనలవి! నమ్మతావా? దే ప్లాన్ టు కిల్ మీ! నన్ను చంపి నా యావదా నీనీ కబళించాలని చూశారు. నేను విల్లు రాయలేదని దానికి తెలుసు. ఈ లోగానే నన్నంతం చేస్తే ప్రయోజనముంటుందనుకున్నారు.

“కానీ ఆ పని ఎలా చేయాలో వాళ్ళకంటుపట్టలేదు. చాలాకాలం వరకు ఓ నిరయానికి రాలేకపోయారు. ప్రతి నిరయాలోనూ వాళ్ళకేదో అపాయమే కన్పిస్తోంది. అలా చూసి చూసి చివరికి నేనే ఇన్ స్పిరేషన్ ఇవ్వాలనుకున్నాను వాళ్ళ ప్లానుకి. అప్పుడేం చేశాననుకున్నావు?”

“ఏం చేశారు, మిష్టర్ రావ్?”

“అలా రెచ్చిపోకు. నిదానించు. వాళ్ళకు ఇన్ స్పిరేషన్ ఇవ్వడం ఒక్కటే కాదు, దాన్ని తగు విధంగా నా ప్రయోజనంకోసం ఉపయోగించుకోవాలని కూడా తలపోశాను. అంటే వాళ్ళు దాన్ని అమలుపరచిన క్షణంలోనే బెడిసికొట్టి, వాళ్ళమీదికే ఎదురుతిరిగి అంత మొందించాలి. నేను క్షేమంగా బెటపడాలి. అరమేందా? వాళ్ళది ఎత్తు అయితే నాది పైయెత్తు. అప్పుడు వెంటనే యాక్షన్ మొదలెంది—ఇంటిమీదికి దొంగ దాడి ప్రారంభించాడు. శివకుమార్ అలా ముసుగులో రాసాగాడు.

“ఆ నగలకోసం నిజంగానే దొంగ ప్రయత్నిస్తు

న్నాడని నమ్మింది లీల. అప్పుడు వెంటనే పోలీసు రిపో
ర్టి వ్రాసుంది. కానీ నా ఆలోచన అది కాదుగా? నేను
మీ డిటెక్టివ్ ఆఫీసుకొచ్చాను. నాకో ఇద్దరు మనుషులు
అవసరం నా అయిడియా ప్రకారం. మీ బాస్ ని సుప్ర
దించి ఏర్పాటు చేసుకున్నాను. నేనా నాలుగోజులూ
బాంబాయిలో వుంటానని బుకాయించాను. ఇక్కడే
గండిపేట దగ్గర కాటేజీ తీసుకొని అందులో వున్నాను.
మీ బాస్ నియమించే మనుషులెవరో తెలుసుకోవాలను
కున్నాను. అప్పుడు మీ బాస్ చూపించిన ఫోటోల్లో
నువ్వు నాకు నచ్చావు....

“కమలాకర్, నీమీద నాకు ఆశకల్పింది. అందగాడివి,
నీ ముఖంలో ఆకరణ వుంది. వెగా డిటెక్టివ్ తెలివి
తేటలున్నాయి. లీల నన్ను చంపాలనుకొంటోంటే,
యెలాగే నానీ ఆకరణకు లొంగిపోయి, డిటెక్టివ్ గా నీ
తెలివి తేటల్ని ఉపయోగించుకునే అవకాశాన్ని వదులుకో
దన్నది నా అంచనా. అదే నేను వాళ్ళకి కల్పించ
దల్చుకున్న ఇన్స్పిరేషన్. అది తప్పలేదు సరికదా
నన్నాశ్చర్యంలో ముంచెత్తింది కమలాకర్! నువ్వు లీల
పాత ప్రేమికులని నాకేం తెలుసు! మై గాడ్! ఆ లీల
యెంతమందిని....

“మీ హిస్టరీ విని అదిరిపోయాను! శివకుమార్ రోజూ
టేవ్స్ తెచ్చి విన్పిస్తున్నాడు కాటేజీలో ఆమె
మోసంచేసిందన్న కసితో వున్న నీవు ఆమె నెక్కడ
చంపేస్తావోనని భయపడ్డాను. కానీ నేను చెప్పులేదూ—
అది సరిగా నేననుకున్నట్టుగానే నిన్ను లొంగదీసుకుంది!
దాంతో నీ పగా ద్వేషమూ అన్నీ చుట్టి అవతలపారేసి
ఆమెని విడిచి క్షణం ఉండలేని స్థితికొచ్చేశావు....”

నవ్వాడతను పకపకా. “వెల్ మె బాయ్, నువ్వు మోసపోయావు. మళ్ళీ మోసపోయావు. అది నిజంగా నిన్ను ప్రేమించిందనుకున్నావా? నీతో వచ్చేస్తుందనుకున్నావా కులుకుతూ? అదేంకాదు. దాని నిజస్వరూపం నువ్వు తెలుసుకోలేదు. అది నిన్ను పావుగా ఉపయోగించుకోవాలనుకుంది తన పథకంతో. లవర్ తో కలిసి అంతా సిదం చేసుకుంది....వింటున్నావా?”

“ప్రతి రాత్రి నిన్ను తోటలో కలుసుకునేది నాకు నిద్రమందిచ్చి—అది నేను నిశ్చింతగా తాగేసి పడుకునేవాణ్ణి. అంతా రాజు చూసుకునేవాడు. తోటలో మీ మాటలన్నీ వినేవాడు మొక్కలచాటున కూర్చుని టేవ్ రికార్డర్ తో. దానిమీద నీకు పిచ్చి బాగా ముదిరి నీతో వచ్చేయమని బలవంశం చేసోంటే, దానికి నీమీద మంచి గ్రీవ్ దొరికింది. ఏమీలేని నీతో యెక్కడికీ రాలేనని నిరాకరిస్తూ, యెలాగ తేనేం చివరికి నీ పొరుషాన్ని రెచ్చగొట్టింది యెంతో తెలివిగా.... అనుమానం కలక్కుండా.

“నీలను నమ్మావు. ఈ దొంగతనానికి పూనుకున్నావు. ఫూల్ ఫ్రూఫ్ అయిడియా. నీమీదెవరికీ అనుమానం గలగరు. యెలిబీ కూడా సృష్టించుకున్నావు. అచ్చం నేను సిదంచేసిన దొంగ గెటప్ లోనే వచ్చావు. డిలీవ్ ని పడగొట్టావు. ఇక పెకివెళ్ళి సామ్మూ మాటగట్టుకోవడమే తరువాయి అనుకున్నావు.... కానీ అంతా తారుమార్తైంది కదూ?”

అతను కోపంగా చూశాడు నా వైపు. “నీకు తెలుసా ఫూల్, నువ్వెలాటి ట్రాప్ లోకి అడుగుబెట్టబోయావో? వాళ్ళ ప్లానేమిటో తెలుసా నీకు? విను! నువ్వీలా దొంగ తనానికొచ్చినప్పుడు, సేఫ్ తెరచి సామ్మూ తీస్తున్న సమ

యంబో, లీల నన్ను లేపి పంపాలనుకుంది దొంగవచ్చినట్లు చెబుతూ. అప్పుడు ఉద్రేకంతో నేను నువ్వున్న గదిలోకి వచ్చి రావడంతో నే—కమలాకర్—ఆ బాల్యానీలో కిటికీ అవతల సిదంగా కాచుకున్న దాని లవర్ నీ రివాల్యూర్ తో నన్ను లేపేసి, వేలిముద్రలు శుభ్రంగా తుడిచి దాన్ని గదిలోకి విసిరేసి పారిపోవాలనుకున్నాడు.

“ఆ షాట్ విని లీల కేకలువేస్తూ పరుగెత్తుకొచ్చి, అక్కడ దృశ్యాన్ని చూసి, చాకచక్యంగా తలుపులు మూసి కిందికి వెళ్ళి ఫోన్ చేయాలనుకుంది పోలీసులకి. నువ్వు దొంగవు! హంతకుడివి! నీకున్న ఈ మంచి అవకాశాన్ని పయోగించుకుని ఆ నగలు దోచుకుంటూండగా, మధ్యలో నేను రావడంతో రివాల్యూర్ తో కాల్చి చంపే శావని చెప్పాలనుకుంది పోలీసులకి.

“ఆ రివాల్యూర్ నీ దగ్గర మిరిద్దరు తోటలో కలుసుకున్నప్పుడు తస్కరించి, తన లవర్ కోసం కిటికీ షేడ్ మీద వుంచింది. గదిలో అది పోలీసులకు దొరుకుతుంది. దానిమీద సహజంగానే నీ ప్రేలిముద్రలుండవు. గ్లౌప్స్ తొడుక్కున్న కారణంగా అని భావిస్తారు. నువ్వేమంటావప్పుడు? ఏం చేస్తావు? మిరిద్దరూ ప్రేమికులనీ, ఆమె ఆ పనికి పురిగొల్పిందనీ నన్ను చంపింది నువ్వుకాదనీ ఋజువుచేసుకోగలవా? ఏ ఆధారాలతో? అంతా ఆమె మాటనే నమ్ముతారు. సహజ దృష్టిలో మీ సితిగతుల తారతమ్యం ఆమె వాదననే బలపరుస్తుంది!”

“ఆమె అలా చేస్తుందంటే నమ్మను!” అన్నాను ఆవేశంగా.

“అలాగే చేయాలనుకుంది, మై బాయ్. నిన్నలా జైలుకి పంపి నా యావదాస్తిని తన లవర్ తో స్వేచ్ఛగా

అనుభవించాలనుకుంది. లేకపోతే నువ్వనుకుంటున్నట్లు ఆ అయిదులక్షల సొమ్ముతో నీతో పారిపోయి దొంగబ్రతుకు బ్రతుకుతుందనుకున్నావా? ఆడవాళ్ళని నువ్వు సరిగా అధ్యయనం చేయలేదు. ఆ డబ్బుతో వ్యాపారంచేసి నువ్వు గడిస్తావో గోవిందా చేస్తావో ఎలా తెలుసు? ఆమెకు ఆ లవర్ వున్నట్లు నీకు తెలిస్తే పరిసితి వేరుగా వుండేది. నా అదృష్టంకొద్దీ నీకది తెలియలేదు!

“నా అదృష్టంకొద్దీ ఇప్పుడంతా సవ్యంగా జరిగి పోయింది వాళ్ళు నన్నెలా చంపాలనుకున్నాకో చెప్పాను. నేను వాళ్ళనెలా చంపానో చూశావు. దొంగొచ్చాడని లీల దాని అయిడియా ప్రకారం నన్ను లేపి పంపినప్పుడు, నేను వస్తూ రహస్యంగా కమెరా తెచ్చుకున్నాను నా అయిడియా ప్రకారం. నిన్నాశ్చర్య పరచి ఫోటో తీశాను. కిటికీ అవతల ఆ బాసరుని గమనించాను. కానీ చూడనట్లు నటించాను. సరిగా ట్రిగ్గర్ లాగే క్షణంలోనే తప్పుకుని, వాడు రివాల్యూర్ పడేసేలా చేయాలనుకున్నాను. ఇంతలో నువ్వే ప్రాణాలకు తెగించి నా మీదకు దూశావు! నన్నాషాట్ నుంచి తప్పించావు.

“వాడు కన్స్ట్రక్ట్ అయి, షూట్ చేశాక రివాల్యూర్ లోపలకు విసిరి పారిపోయాడు. కానీ సరిగా వాడి నేతి మీద—ఆ కిటికీ పేడ్ మీద ఇనుపరాడ్తో సిద్ధంగా వున్న కుమార్ వాడి తల బద్దలుచేశాడు. వాడు పడి పోగానే కిందకొచ్చి, బాల్కనీలోంచి నేపి వాణ్ని తోటలోకి ఎత్తేశాడు—

“ఇటు నేను కేకలు వేస్తూ వచ్చిన లీలను షూట్ చేశాను. అది నాటు రివాల్యూర్. దాన్నొకచోట రహస్యంగా కొని తెచ్చాను. అదిప్పుడు ఆ లవర్ శవం దగ్గర

పడివుంది...దట్టాల్ కమలాకర్. లీల నన్ను నీ చేతులతో
స్వయంగా చంపిస్తుందనకున్నాను కానీ, ఇలా పరో
క్షంగా వాడుకుని నిన్ను డబుల్ క్రాస్ చేస్తుందనుకో
లేదు. వాళ్ళ ప్లానుకనుగుణంగా నా ప్లాను రూపొందించు
కున్నాను. విజయం సాధించాను. ఏమంటావు?"

నేనేం అనలేదు. శివకుమార్ పరుగెత్తుకొచ్చాడు
ఇంట్లోంచి—“సర్, అంతా రెడీ!” అంటూ

“పోలీసులూస్తున్నారా?” అడిగాడు రావ్.

“వచ్చేస్తున్నారు, సర్!”

“ఆ బాల్కనీలో రక్తముందేమో చూశావా?”

“తుడిచేశాను, సర్, ఆమె శవం కూడా సేఫ్ గదిలో
చేర్చాను.”

“గుడ్!” రావ్ నా వైపు తిరిగాడు, “కమలాకర్,
ఇప్పుడు పోలీసులూచ్చేస్తారు. నా దగ్గర కథ సిద్ధంగా
వుంది వాళ్ళకోసం. ఆ నరేష్ లీల లవర్ కాదు. గోజూ
వచ్చే దొంగవాడే! ఇవాళగట్టి బందోబస్తుతో వచ్చాడు.
మీ మనిషి—ఈ డిలీవ్ ని ఆవుటాఫ్ యాక్షన్ లో పెట్టి,
వైకి వెళ్ళి సామ్మీ దోచుకోబోయాడు.

“కానీ అలికిడి విని నేనూ లీలా లేచిరావడంతో మా
మీదికి రెండుసార్లు కాల్చి పారిపోయాడు. ఆ ప్రకారం
ఆ రివాల్యూర్ లో రెండు గుళ్ళు తక్కువున్నాయి. ఆ
కాల్పుల్లో లీల చచ్చిపోయింది. ఇప్పుడామె శవం ఆ
గదిలోనే వుంది. నేను తప్పించుకున్నాను. కానీ దొంగ
కిటికీలోంచి పారిపోతూ, ముసుగు వున్నందువల్ల సరిగా
కనిపించక బాల్కనీలోంచి తలక్రిందలుగా పడ్డాడు
నేలమీద—అంతే—ఆక్కడే తలపగిలి చచ్చిపోయాడు.

“గదిలో నీ బ్యాగూ పనిముట్లూ వున్నాయి. అవన్నీ

ఆ దొంగవే అనుకొంటారు. వాటిమీదా సేఫ్మీదా యొక్కడా వేలిముద్రలుండవు. నీ గ్లవ్స్ వాడికి తొడిగించాం కాబట్టి వాటి ప్రశ్న వుండదు. క్లీన్ జాబ్. దొంగతనానికొచ్చి హత్యచేసి ఖతం అయ్యాడు. పూర్ ఫెలో. దట్నాల్, చాలా సింపుల్, ఇదంతా మన ముగ్గురికే తెలుసు. రాజుని వాడి పెళ్ళాంతో కావాలని ఊరుకి పంపేశాను. రాజుకంతా తెలుసు కానీ, వాడి పెళ్ళానికి తెలియనివ్వలేదు. ఇలాటి విషయాలో ఆడ వాళ్ళని నమ్మను. అందుకే ఈ రాత్రి ఆమెతో ఇక్కడ వుండొద్దన్నాను—”

శివకుమార్ చటుక్కున నా జేబులోకి రివోల్వర్ తోకాడు. “సారీ, మీ రివోల్వర్ లోగుడ్డు తీసేసాను” అతన్నాడతను.

నేను అయోమయంగా చూశాను.

రావ్ అన్నాడు. “నువ్వేం భయపడకు, కమలాకర్. నీకేంకాదు. నేను చెప్పినట్లు వింటే క్షేమంగా వుంటావు. నువ్వు చేయవల్సిందల్లా ఇప్పుడు సింపుల్ గా ఇక్కడ్నుంచి చెక్కేయడమే! మళ్ళీ ఈ ఛాయలకి గానీ, నన్ను చూటానికి గానీ రాకు. నీకు తెలిసినవన్నీ—నువ్వు చూసిందంతా ఇక్కడే మర్చిపో! నేను లీలను చంపానన్న కసి నీకుండొచ్చు. నామీద పగ తీర్చుకునే ప్రయత్నం మాత్రం చెయ్యకు! నువ్వు ఫోలీసుల దగర నా గురించి కేరనలు పాడాలనుకుంటే, ముందు నేను తీసిన ఫోటోని స్మరించుకో!

“ఒకవేళ నన్ను నువ్వు చంపేస్తే ఆ ఫోటో ఫోలీసులకి చేరుతుంది, ఒక చిన్న ఉత్తరంతో. ఇప్పుడు జరిగిన సంఘటన తర్వాత కొన్నాళ్ళకి తెగించి నువ్వా

ప్రయత్నం చేసినట్టూ, అది ముందే పసిగట్టి నేనా ఫాటో
తీసినట్టూ, దాంతో నిన్ను బాక్ మెయిల్ చేస్తూ కొన్ని
పనులకు వాడుకున్నట్టూ, అది నువ్వు సహించలేక నన్ను
చంపేసినట్టూ ఆ ఉత్తరంలో వుంటుంది, జాగ్రత్త!

“అందుకని నాకు నువ్వు దూరంగా వుండు, క్షేమంగా
వుంటావు! నీకు ప్రతికాలం నే నా గురించి ఆలోచించకు,
మర్చిపో! అర్థమవుతోందా? నేను డైనమైట్ ని, నాకు
దూరంగా వెళ్ళిపో! అదుగో, అదుగో పోలీసులొచ్చేశారు!
త్వరగా మరి! ఇక పిచ్చి ఆలోచనలు చెయ్యకు, క్విట్,
పారిపో-ప్రతికాలం నే పారిపో!”

బయట హోగన్ లు మోగాయి. శివకుమార్ గేటుకేసి
పరుగుతీశాడు. రావ్ విసురుగా లేచి నా రెక్క పుచ్చుకు
లాగాడు. “అటు-ఆ గోడ దూకి పారిపో!”

నేను పరుగులంకించుకున్నా నక్కమ్నంచి. నేను
ప్రహారీగోడ చేరుకోగానే, పోలీసు వాహనాలు లోపల
కొచ్చేశాయి. తటాలున గోడ దూకేసి నిలబడ్డాను అవతల
గజగజ వణుకుతూ.

పోలీసులు వాహనాలు దిగి పోరి కోలో ఉరికారు
వేగంగా. రావ్, శివకుమార్ లు పెద్ద గొంతుకలతో
వివరిస్తున్నారు. చేతులు వూపుతూ ఏనేదో చెప్పే
స్తున్నారు.... పోలీసులు ఉద్రేకంగా వింటున్నారు....

నా వొళ్ళంతా తడిసిపోయింది చెమటతో—

ఓ మై గాడ్! వీశ్యేలాంటి హంతకులు!

వెనక్కు తిరిగి ఆకుండా పరుగెత్తసాగాను అక్క
డుంచి దూరంగా—ఆ రాక్షసత్వం నర్తించిన స్థలానికి
సుదూరంగా—శాశ్వతంగా.

—:ఐ పో యి 0 ది:—